

# Toetu'u

Lau 'a e 'Alamā 40:2–5, 23–24 ke 'ilo'i e me'a na'e ako'i 'e 'Alamā kia Kolianitoní. Hili iá pea faka'aonga'i e ngaahi ma'u'anga tokoni ko 'ení ke tokoni ke ke teuteu lahi ange ai ki he me'a te ke ako'í.

'Alamā 11:42–45

Fakahinohino ki he Ngaahi Folofolá, "Toetu'ú," scriptures.ChurchofJesusChrist.org

Na'e akonaki 'a Palesiteni Tāleni H. 'Oakesi 'o e Kau Palesitenisi 'Uluakí 'o pehē:



'Oku tau fakafiefia'i hono mo'oni 'o e Toetu'ú 'i he fa'ahita'u Toetu'u ko 'ení. 'Okú ne 'omi e fakaukau mo e mālohi ke kātaki'i 'a e ngaahi faingata'a 'o e mo'ui fakamatelié 'oku tau takitaha fehanga'angai mo iá pea mo kinautolu 'oku tau 'ofa a'í, hangē ko e ngaahi tōnōnou fakatu'asino, faka'atamai, pe fakaeloto 'oku tau omi mo ia 'i hono fā'ele'i kitautolú pe a'usia lolotonga 'etau mo'ui fakamatelié. Koe'uhí ko e Toetu'ú, 'oku tau 'ilo 'oku fakataimi pē 'a e ngaahi palopalema fakamatelié ko 'ení! (Dallin H. Oaks, "Ko e Palani Lahí," *Liahona*, Mē 2020, 94–95)

Teuteu 'a e founga te ke fakamatala'i 'aki e tali ki he ngaahi fehu'i ko 'ení:

- Ko e hā 'a e toetu'u? Ko hai 'e toetu'ú?
- Fakatatau ki he 'Alamā 40:2–3, ko e hā 'okú ne 'ai ke malava 'a e Toetu'ú?
- 'E tāpuekina fēfē nai kitautolu 'e he'etau 'ilo ki he Toetu'ú lolotonga 'etau mo'ui fakamatelié?

'I he taimi 'okú ke faiako a'í, fakapapau'i ke fakamahino'i koe'uhí na'e toetu'u 'a Sisū Kalaisi, te tau toetu'u kotoa foki. Vahevahe ha 'uhinga 'e taha 'okú ke hounga'ia ai 'i he tala'ofa 'o e toetu'ú.